

EMA/562295/2011
EMEA/H/C/000511

Sommarju tal-EPAR għall-pubbliku

Stalevo

Levodopa/karbidopa/entakapone

Dan id-dokument huwa sommarju tar-Rapport Pubbliku Ewropew ta' Valutazzjoni (EPAR) għal Stalevo. Dan jispjega kif il-Kumitat għall-Prodotti Mediċinali għall-Użu mill-Bniedem (CHMP) ivvaluta l-mediċina sabiex wasal għall-opinjoni favorevoli tiegħu li tingħata awtorizzazzjoni għat-tqegħid fis-suq u r-rakkomandazzjonijiet tiegħu dwar il-kundizzjonijiet ta' užu għal Stalevo.

X'inhu Stalevo?

Stalevo huwa medicina li fiha tliet sustanzi attivi: il-levodopa, il-karbidopa u l-entakapone. Jiġi f'diversi pilloli b'seba' qawwiet differenti, minn 50 sa 200mg ta' levodopa u 12.5 sa 50mg ta' karbidopa. Il-pilloli kollha fihom 200mg entakapone.

Għal xiex jintuża Stalevo?

Stalevo jintuża fit-trattament ta' pazjenti li jebtu mill-marda ta' Parkinson. Il-marda ta' Parkinson hija disturb progressiv fil-moħħli li jikkawża roghda, dewmien fil-movimenti u ebusija fil-muskoli. Stalevo jintuża f'pazjenti li jkunu qed jiġu ttrattati b'taħlita tal-levodopa u tal-inhibit tad-dopa dekarbossilażi (żewġ trattamenti standard għall-kura tal-marda ta' Parkinson) u li jkollhom 'varjazzjonijiet' lejn trniem il-perjodu ta' bejn żewġ doži tal-kura tagħhom. Il-varjazzjonijiet jiġru meta l-effetti tal-mediċina ma jibqgħux jinhassu u s-sintomi jfejju mill-ġdid. Dawn huwa marbuta ma' tnaqqis fl-effett tal-levodopa, meta l-pazjenti jgħarrbu bidliet għal għarrieda bejn stat ta' 'on' li fih ikunu kapaċi jimxu u stat ta' 'off' li fih ikollhom diffikultà biex jimxu. Stalevo jintuża meta dawn il-varjazzjonijiet ma jkunux jistgħu jiġu ttrattati b'taħlita standard biss.

Il-mediċina tinkiseb biss b'rīċetta.

Kif jintuża Stalevo?

Kull pillola ta' Stalevo fiha doža kompluta tal-levodopa, f'seba' livelli differenti ta' qawwa li jikkorrispondu mal-kwantitajiet tal-karbidopa u tal-entakapone li jtejbu l-effikaċja tagħha. Id-dožaġġ



ta' Stalevo li l-pazjenti għandhom jieħdu jiddependi mill-kwantità tal-levodopa meħtieġa biex jiġu kkontollati s-sintomi tagħhom. Għal aktar struzzjonijiet dwar kif tgħaddi għat-terapija bi Stalevo u dwar l-aġġustament korrett tad-doża waqt it-trattament, ara s-Sommarju tal-Karatteristiċi tal-Prodott (parti wkoll mill-EPAR).

Id-doża massima ta' Stalevo hija 10 pilloli kuljum, għajr għall-pilloli li fihom 200 mg levodopa u 50 mg karbidopa, li għalihom id-doża massima hija seba' pilloli kuljum. Il-pilloli ta' Stalevo għandhom jittieħdu shaħ, kemm jekk fuq stonku vojt u kemm jekk le. Stalevo għandu jintuża b'kawtela fil-pazjenti li jkollhom problemi minn ħief għal moderati fil-fwied jew problemi gravi fil-kliewi. Il-mediċina ma għandhiex tintuża f'pazjenti li jkollhom problemi gravi fil-fwied.

Kif jaħdem Stalevo?

F'pazjenti li jbatu mill-marda ta' Parkinson, iċ-ċelloli fil-moħħ li jiproduċu n-newrotrażmettitur dopamina jibdew imutu u b'hekk jonqos l-ammont ta' dopamina fil-moħħ. Għalhekk il-pazjenti jitilfu l-ħila li jikkontrollaw b'mod affidabbli l-movimenti tagħhom. Is-sustanzi attivi kollha fi Stalevo jaħdmu biex iġibu lura l-livelli tad-dopamina meħtieġa fil-partijiet tal-moħħ li jikkontrollaw il-moviment u l-koordinazzjoni.

Il-levodopa tiġi konvertita f'dopamina fil-moħħ. Kemm il-karbidopa u kemm l-entakapone jimblukkaw l-enzimi li huma involuti fid-dekompożizzjoni tal-levodopa fil-ġisem: il-karbidopa timblokka l-enzima dopa dekarbossilaži filwaqt li l-entakapone timblokka l-enzima katekol-O-metil transferaži (COMT). Minħabba dan il-levodopa tibqa' attiva tul iż-żejjed zmien. Din tgħin biex jittejbu s-sintomi tal-marda ta' Parkinsons, bħall-ebusija fil-muskoli u d-dewmien fiċ-ċaqliq.

L-entakapone ilha awtorizzata fl-Unjoni Ewropea (UE) mill-1998 bħala Comtess/Comtan. L-użu tat-taħħlita tal-levodopa mal-karbidopa huwa stabbilit sewwa, tant li ilu jintuża minn nofs is-snini sebgħin. Il-preżenza tat-tliet sustanzi fl-istess pillola tista' tnaqqas l-għadd ta' pilloli li jkollhom jittieħdu l-pazjenti u tgħinhom ikomplu t-trattament.

Kif ġie studjat Stalevo?

Il-kumpanija użat diversi siltiet mit-tagħrif dwar Comtess/Comtan biex tappoġġja l-użu ta' Stalevo, u ppreżentat dejta mid-dokumentazzjoni li kienet qjet ippubblikata dwar il-levodopa u l-karbidopa.

Il-kumpanija għamlet studji ta' 'bijoekwivalenza' biex turi li t-teħid ta' Stalevo jiproduċi l-istess livelli tas-sustanzi attivi levodopa, karbidopa u entakapone fid-demm daqs it-teħid b'mod separat ta' pilloli li jkun fihom l-entakapone u t-tal-levodopa mal-karbidopa.

X'benefiċċi wera Stalevo f'dawn l-istudji?

L-istudji wrew li Stalevo huwa bijoekwivalenti għall-pilloli separati.

X'inhu r-riskju assoċjat ma' Stalevo?

L-effetti sekondarji l-aktar komuni ta' Stalevo (li feġġu f'iż-żejjed minn pazjent wieħed minn kull 10) huma diskineżja (movimenti bla kontroll), taħżin fis-sintomi tal-marda ta' Parkinson, nawżja (jħossuhom ma jifilħux) u tidnis mhux malinn fil-lewn tal-urina. Għal-lista sħiħa tal-effetti sekondarji rrappurtati bi Stalevo, ara l-fuljett ta' tagħrif.

Stalevo ma għandux jintuża f'persuni li jistgħu jkunu ipersensittivi (allerġiċi) għal-levodopa, il-karbidopa, l-entakapone jew għal kwalunkwe ingredjent ieħor tiegħi. Stalevo ma għandux jintuża f'pazjenti li jkollhom:

mard gravi fil-fwied;

glawkoma b'angolu dejjaq (żieda fil-pressjoni tal-ghajnejn);

feokromoċitoma (tumur tal-glandola surrenali);

storja ta' sindromu newrolettiku malinn (disturb nervuż perikoluż li s-soltu jkun ikkawżat minn medicini antipsikotiċi) jew rabdomjoliżi (tkissir tal-fibri muskolari).

Stalevo ma għandux jintuża flimkien ma' medicini oħrajn li jappartien lill-grupp tal-'inhibituri tal-monoaminoossidaži' (tip ta' antidepressiv). Għad-dettalji kollha, aqra s-sommarju tal-karatteristici tal-prodott (parti wkoll mill-EPAR).

Għaliex ġie approvat Stalevo?

Is-CHMP iddeċċieda li l-benefiċċji ta' Stalevo huma ikbar mir-riskji tiegħu għat-trattament ta' pazjenti li jbatu mill-marda ta' Parkinson u li jkollhom fluttwazzjonijiet motorji fid-doża finali li ma jkunux ġew stabbilizzati bit-trattament bil-levotopa/inhibituri tad-dopa dekarbossilaži. Il-Kumitat irrakkomanda li Stalevo jingħata l-awtorizzazzjoni għat-tqegħid fis-suq.

Aktar tagħrif dwar Stalevo

Il-Kummissjoni Ewropea tat-awtorizzazzjoni għat-tqegħid fis-suq valida fl-Unjoni Ewropea kollha għal Stalevo fis-17 ta' Ottubru 2008.

L-EPAR shiħi għal Stalevo jinstab fis-sit elettroniku tal-Aġenzija: [ema.europa.eu/Find medicine/Human medicines/European Public Assessment Reports](http://ema.europa.eu/Find%20medicine/Human%20medicines/European%20Public%20Assessment%20Reports). Għal aktar informazzjoni rigward il-kura bi Stalevo, aqra l-fuljett ta' tagħrif (huwa parti wkoll mill-EPAR) jew ikkuntattja lit-tabib jew lill-ispizjar tiegħek.

Dan is-sommarju ġie aġġornat l-aħħar f'07-2011.